

**गोसीखुर्द राष्ट्रीय प्रकल्प -
वाढीव कुटुंबांना नोकरी ऐवजी एकमुस्त
रक्कम प्रदान करण्याबाबत**

**महाराष्ट्र शासन,
महसूल व वन विभाग,
शासन निर्णय क्रमांक: आरपीए-२०१५/प्र.क्र.९९/र-१
हुतात्मा राजगुरु चौक, मादाम कामा रोड,
मंत्रालय, मुंबई - ४०० ०३२.
दिनांक : १९ ऑगस्ट, २०१५**

वाचा : १) महसूल व वन विभाग, शासन निर्णय क्रमांक:आरपीए-०२१०/प्र.क्र. ६९ (भाग-२)/र-१, दिनांक १८/६/२०१३
२) विभागीय आयुक्त, नागपूर यांचे पत्र क्र.गोप्रविक/वाढीव कुटुंब/कावि-३५२/२०१४, दिनांक २२ डिसेंबर, २०१४

प्रस्तावना :-

संदर्भ क्र.१ येथील दिनांक १८ जून, २०१३ च्या शासन निर्णयान्वये गोसीखुर्द प्रकल्पाकरिता रु.११९९.६० कोटी एवढ्या रकमेचे विशेष आर्थिक पॅकेज मंजूर करण्यात आले आहे. सदर पॅकेजनुसार १८४४४ कुटुंबांना नोकरी ऐवजी एकमुस्त रक्कम देण्याचे निश्चित करण्यात आले आहे. यापैकी नागपूर जिल्ह्यात ८२७५ व भंडारा जिल्ह्यात ६६३६ अशी एकूण १४९१८ कुटुंब असल्याचे दिसून येते. कुटुंबाचे एकत्रिकरण केल्यानंतर शिर्षक नोंदवही (entitlement register) नुसार नागपूर जिल्ह्यात ७०३५ व व भंडारा जिल्ह्यात ४०९४ अशी एकूण १११२९ बाधित कुटुंबांना पॅकेजच्या लाभाबाबत नोटीशी निर्गमित करण्यात आल्या आहेत. म्हणजेच इष्टांकापैकी एकूण ७३१५ कुटुंबांना नोकरी ऐवजी एकमुस्त रक्कम अदा करावयाच्या रकमेची बचत झालेली आहे. या पॅकेजचे वाटप करण्याकरिता निवाडा हा मुख्य घटक ग्राह्य धरण्यात आला. त्यामुळे निवाडयानुसार एकाच कुटुंबाच्या नावे असलेल्या वेगवेगळ्या मालमत्तेचे एकत्रिकरण करून लाभार्थ्यांना लाभ वितरित करण्यात आला. काही प्रकरणात राहत्या घराची विभागणी झाली नसल्याने एका पेक्षा अधिक कुटुंबाची गणना एक कुटुंब म्हणून करण्यात आली. तसेच एकापेक्षा अधिक मालमत्ता एका व्यक्तीच्या नावावर असून देखील त्यात वेगवेगळे कुटुंब वास्तव्य करीत होते. परंतु त्यांची गणना एक कुटुंब म्हणून करण्यात आली. गावठाणातील काही भूखंड निवाडयात रिक्त भूखंड म्हणून दर्शविण्यात आले. सदर कुटुंबाचे वास्तव्य गावात नसल्याचे ग्राह्य धरून त्यांना नोकरी ऐवजी एकमुस्त रक्कम याचा लाभ देण्यात आला नाही. यामुळे प्रकल्पग्रस्तांकडून वाढीव कुटुंबांना मोबदला अदा करण्याची मागणी होत असल्याने त्याबाबतचा प्रस्ताव शासनाच्या विचाराधीन होता.

शासन निर्णय :-

प्रस्तावनेत नमूद वस्तुस्थितीच्या अनुषंगाने खालील संवर्गातील कुटुंबांना नोकरी ऐवजी एकमुस्त रक्कम रु. २.९० लाख (अक्षरी रु. दोन लाख नव्वद हजार फक्त) चा लाभ देण्यास या आदेशान्वये शासन मान्यता देण्यात येत आहे.

- अ) एका कुटुंबाच्या नावावर एकापेक्षा अधिक घरे/ मालमत्ता असलेल्या संवर्गातील एकूण १६४६ कुटुंबाचे नावावर २६३० मालमत्ता असून त्यापैकी १४८५ कुटुंबांना लाभ देण्यात आला आहे. त्यामुळे उर्वरित ११४५ मालमत्ता/कुटुंब यांना देखिल लाभ देण्यात यावा.
- ब) एका घरावर एकापेक्षा जास्त कुटुंबाची नावे असलेल्या संवर्गातील १८१२ कुटुंबाचे नावे ७४९ घरांवर/ मालमत्तेवर नोंदविण्यात आली आहेत त्यापैकी ५६७ कुटुंबांना नोकरी ऐवजी एकमुस्त लाभ देण्यात आला आहे. त्यामुळे उर्वरित १२४५ कुटुंबांना लाभ देण्यात यावा.
- क) निवाडयानुसार एकूण ५९३ कुटुंबाचे नावे रिक्त भूखंड दर्शविण्यात आले असून त्यापैकी कोणत्याही कुटुंबास पॅकेजचा लाभ देण्यात आलेला नाही. त्यामुळे ५९३ कुटुंबांना नोकरी ऐवजी एकमुस्त रक्कमेचा लाभ देण्यात यावा.

ड) उपरोक्त अ,ब आणि क या व्यतिरिक्त कलम १३ (१) च्या अधिसूचनेच्या दिवशी गावात रहिवास करीत असल्याबाबत इतर कोणी दावा दाखल केल्यास व ते कुटुंब पुनर्वसन कायद्यात नमूद कुटुंबाच्या व्याख्येनुसार आवश्यक अटींची पूर्तता करीत असल्यास त्यांना योग्य पुराव्याच्या तपासणी अंती नोकरी ऐवजी एकमुस्त रक्कमेचा लाभ देण्यात यावा.

सदर शासन निर्णय जलसंपदा विभागाच्या अनौ.सं.क्र.१६/मोप्र-२, दिनांक २७/४/२०१५ व वित्त विभागाच्या अनौ.सं.क्र.१७५/२०१५/व्यय-१०, दिनांक २९/४/२०१५ अन्वये दिलेल्या सहमतीस अनुसरून शासन मान्यतेनुसार निर्गमित करण्यात येत आहे.

सदर शासन निर्णय शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक क्र. २०१५०८२११३३००२९९१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र. स. ठाकूर)

कक्ष अधिकारी, महसूल व वन विभाग

प्रति,

- १) मा.राज्यपाल यांचे सचिव, राजभवन, मुंबई,
- २) मा.मुख्यमंत्री यांचे प्रधान सचिव, मंत्रालय, मुंबई,
- ३) मा.मंत्री (मदत व पुनर्वसन) यांचे खाजगी सचिव,
- ४) मा.राज्यमंत्री (मदत व पुनर्वसन) यांचे स्वीय सहाय्यक,
- ५) मा.मंत्री (जलसंपदा) यांचे खाजगी सचिव,
- ६) मा.राज्यमंत्री (जलसंपदा) यांचे खाजगी सचिव,
- ७) मा.मुख्य सचिव, महाराष्ट्र राज्य, मंत्रालय, मुंबई,
- ८) प्रधान सचिव (वित्त), वित्त विभाग, मंत्रालय, मुंबई,
- ९) प्रधान सचिव (जलसंपदा), जलसंपदा विभाग, मंत्रालय, मुंबई,
- १०) महालेखापाल (लेखापरीक्षा/ले.अ.) महाराष्ट्र-१ मुंबई,
- ११) महालेखापाल (लेखापरीक्षा/ले.अ.) महाराष्ट्र-२ नागपूर,
- १२) विभागीय आयुक्त, नागपूर,
- १३) जिल्हाधिकारी, नागपूर, भंडारा,
- १४) जिल्हा पुनर्वसन अधिकारी, नागपूर, भंडारा,
- १५) कार्यकारी संचालक, विदर्भ पाटबंधारे विकास महामंडळ, नागपूर,
- १६) मुख्य अभियंता, गोसीखुर्द प्रकल्प, जलसंपदा विभाग, नागपूर,
- १७) जलसंपदा विभाग, मंत्रालय, मुंबई, (५ प्रतीसह),
- १८) वित्त विभाग, मंत्रालय, मुंबई,
- १९) निवड नस्ती, कार्यासन २-१.